

Batbörek!

Category: Kitapcy, Publisistika, Sözler

написано kitapcy | 26 января, 2025

Batbörek! BATBÖREK!



Hepdäniň ahyrynda Eýranyň özünü goramaga bolan hukugyny ulanan «söweş sahnasyna» tomaşa etdik. Düýp mesele: Gazada 35 müňe golaý adam öldürilende demi çykmaýan döwletleriň Eýranyň eden hüjüminde aýdýan ýazgaryşly sözleriniň ýag bolup akmagy. Ysraýyl diýlende girmäge deşik tapmaýanlar özlerini eýýäm näçenji gezek bildirýär!

Ýakyn Gündogary täzeden dizaýn edýänler üçin düýn doglan çagalaryň şu gün ölmeginiň zyýany ýok bolsa, bu dünýäde adalaty gözläp ýörmäň.

Bu hüjümden çykan netije: «Ysraýyla degmek howply we gadagan!» Iň utançly zadam arap ýurtlarynyňam ençeme ýyllap bu kinofilme tomaşa edip gelýänligi.

* * *

Önem şu setirleri ýazypdym. Ysraýyl Amerikanyň maketidir, isleýşiçe ulanýan ýaly bolup görünse-de, geljegiň dünýäsinde žandarmalyk etmegiň hatyrasyna Ysraýyl üçin bazar şertlerini-de Amerika emele getirýär. Olar biri-birlerinde hemme zady tapanam bolsa, biziň olarda tapyp bilmejek ýeke zadymyz adamkärçilikdir.

Gazadaky genosidiň hasabynyň soraljakdygy we Netanýahunyň «uruş jenaýatkäri» hökmünde sud ediljekdigi hakykaty-da diňe amala aşmajak utopiki arzuw-hyýaldyr.

* * *


Hemme zada burnuny sokýan Amerika ahlaksyz syýasatyny endige öwrendigi üçin näme etse-de utanmaýar. Nähili masgaraçylyk, her ýedi adamdandan biriniň aç bolan dünýäsinde diňe Amerika bilen Ysraýylyň ýüzi gülýär. Şonuň üçin olara garşy ýeňiş gazanmaga mätäçdiris!

Ölmän galma ähtimallyklarymyzy gorkularymyza şam edenimizden aždarhalara gözümizi gyrpman seredip bilsek köp zatlary gazanjagymyz belli, emma bolar-bolgusyz teleseriallardyr amerikan patentli warsaky ýaryşlar ol gözlerimizi bek ýumduryp bilýär.

Prof. Dr. Yusuf el-KARADÂVÎ

HER MÜSLÜMANIN
ORTAK DAVASI

KUDÜS



Nida

10. BASKI

* * *

Eýranyň «hüjüminiň» yzysüre mawy ekranlarda çykyş edenlere göz

aýladym. Suratlarynyň aşagyndaky at-familiýalary, at-familiýalarynyň aşagynda wezipeleri baram bolsa, köpüsi sistemanyň talap edişi ýaly gürlädi ýa-da çişiren şarlaryny uçurdy! Ýokary okuw jaýlarynyň ýagyşdan soňky kömelek ýaly köpelyän ýurdunda wezipeli orunlar şeýle bir gymmatsyzlaşdy welin, şonça gürläp hiç zat aýdyp bilmeşem eliň aýasynda saklanýarsyň. Muňa kommentator inflýasiýasy diýilýär!

* * *

Emeli aňyň ýakynda hemme zady ele saljak tunnelinden geçýäris. Çagalarymyzyň ýaşamaga bolan hak-hukuklary we azatlyklary barha gysylýar. Degen ýerlerinden bombalary ýagdyrýandyklaryny az görýän ýaly, tebigy aňyň hiç zada ýaramajak dünýäsinde çagalarymyzyň pikirlenme güýjüni-de ellerinden aljak bolýarlar.

* * *

Bu biderek dünýäden hiç zada garaşamok. Emeli aňam jähennemiň teýine gitsin, Amerikanyň, Ysraýylyň we sionist sektalaryň puly bilen hokgabazlyk edýän žurnalistleriňem! Men şindizem çagalaryň tebigy aňy bilen gök asmanyň ýüzünde batbörekdir uçuryp bilýän ýaz paslynda gezip ýörün. Şol wagtlar Beýrut Ýakyn Gündogaryň Parižidi.

Hakky ÝALÇYN.

hakki.yalcin@takvim.com.tr

«TAKVIM» gazetini, 16.04.2024. Publisistika